

प्रेषक

सुनील श्री पांथरी  
अपर सचिव  
उत्तराखण्ड शासन ।

सेवा में,

सचिव  
उत्तराखण्ड अधीनस्थ सेवा चयन आयोग  
देहरादून, उत्तराखण्ड ।

S.L-7

कार्मिक अनुभाग-4

देहरादून: दिनांक 31 जुलाई, 2017

विषय:- उत्तराखण्ड अधीनस्थ सेवा चयन आयोग द्वारा विभिन्न विभागों में समान अर्हताओं वाले विज्ञापित पदों पर एक संयुक्त परीक्षा आयोजित कराये जाने के सम्बन्ध में ।


महोदय,

कृपया उपर्युक्त विषयक अपने पत्र दिनांक 28 जून, 2017 का सन्दर्भ ग्रहण करने का कष्ट करें, जिसके माध्यम से उत्तराखण्ड अधीनस्थ सेवा चयन आयोग द्वारा विभिन्न विभागों में समान अर्हताओं वाले 94 विभिन्न प्रकार के पदों हेतु प्रकाशित 07 विज्ञापनों में संशोधन करते हुये समान अर्हता वाले पदों को एकत्रित (club) कर एक संयुक्त परीक्षा आयोजित कराये जाने हेतु अनुमति प्रदान किये जाने का अनुरोध किया गया है ।

2- इस सम्बन्ध में मुझे यह कहने का निदेश हुआ है कि उत्तराखण्ड लोक सेवा आयोग के क्षेत्र के बाहर समूह 'ग' के ऐसे पद, जिनके लिये आयु, शैक्षणिक योग्यता, दक्षता, अर्हता, कार्यप्रकृति और परीक्षा पाठ्यक्रम समान है, को एकत्रित (club) कर एक संयुक्त परीक्षा आयोजित कराये जाने हेतु निम्नलिखित शर्तों/प्रतिबन्धों के अधीन अनुमति प्रदान की जाती है :-

- 1- उत्तराखण्ड अधीनस्थ सेवा चयन आयोग के प्रक्रिया और संचालन विनियम, 2015 के नियम-11 के उपनियम-6 के अनुसार एक समान अर्हता वाले पदों को ही क्लब किया जाय ।
- 2- लिपिक वर्गीय पद, उससे भिन्न गैर तकनीकी पद, तकनीकी पद एवं शिक्षकों के पदों को पृथक-पृथक क्लब किया जाय ।
- 3- समस्त लिपिक वर्गीय पदों के लिये "उत्तराखण्ड (उत्तराखण्ड लोक सेवा आयोग के क्षेत्र से बाहर) समूह 'ग' के पदों पर सीधी भर्ती की प्रक्रिया नियमावली, 2008" के अनुरूप सामान्य हिन्दी, सामान्य अध्ययन एवं सामान्य ज्ञान के 100 अंकों की वस्तुनिष्ठ प्रकार की एक लिखित परीक्षा करायी जाय ।
- 4- लिपिकीय पदों से भिन्न समस्त तकनीकी पदों के लिये "उत्तराखण्ड (उत्तराखण्ड लोक सेवा आयोग के क्षेत्र से बाहर) समूह 'ग' के पदों पर सीधी भर्ती की प्रक्रिया नियमावली, 2008" के अनुरूप सम्बन्धित पद की न्यूनतम अर्हता से सम्बन्धित विषय की 100 अंकों की एक वस्तुनिष्ठ लिखित परीक्षा करायी जाय ।

- 5— क्लब किये गये पदों की परीक्षा कराते हुये परीक्षाफल घोषित होने के उपरान्त चयनित अभ्यर्थियों से क्लब के अन्तर्गत चिन्हित पदों में से उनकी प्राथमिकता पूछ ली जाय और तत्पश्चात श्रेष्ठता के आधार पर अन्तिम चयन परिणाम घोषित किया जाय।
- 6— जिन पदों पर अर्हकारी प्रकृति (Qualifying Nature) की परीक्षा अनिवार्य हो, उस पद की सेवा नियमावली के अनुसार न्यूनतम अर्हता हेतु पृथक से परीक्षा आयोजित की जाय।
- 7— सभी अभ्यर्थियों के लिये परीक्षा में सम्मिलित होने हेतु 'अवसर की समानता' सिद्धान्त के अनुसार कार्यवाही की जाय तथा club किये जाने वाले समस्त पदों के मूल विज्ञापन को दृष्टिगत रखते हुये संशोधित विज्ञापन में अभ्यर्थियों के लिये कोई भी अहितकारी संशोधन नहीं किया जायेगा।
- 8— क्लब किये जाने वाले पदों पर आयोजित की जाने वाली परीक्षा हेतु अभ्यर्थियों से पृथक से आवेदन पत्र आमंत्रित नहीं किये जायेंगे और न ही कोई अतिरिक्त शुल्क लिया जायेगा।
- 9— पृथक-पृथक clubbing के अनुसार समस्त पदों के लिये एक साथ परीक्षा कार्यक्रम निर्धारित कर समय पर विज्ञापित किया जाय, जिससे अभ्यर्थियों को club किये गये पदों की समय पर जानकारी प्राप्त हो सके।
- 10— उत्तराखण्ड (उत्तराखण्ड लोक सेवा आयोग के क्षेत्र से बाहर) समूह 'ग' के पदों पर सीधी भर्ती की प्रक्रिया नियमावली, 2008 एवं उत्तराखण्ड अधीनस्थ सेवा चयन आयोग के प्रक्रिया और संचालन विनियम, 2015 के संगत नियमों, प्रकरण से सम्बन्धित अन्य नियमावलियों के साथ ही समय-समय पर निर्गत तत्सम्बन्धी शासनादेशों का अनुपालन सुनिश्चित किया जाय।

भवदीय  
  
 (सुनील श्री पाथरी)  
 अपर सचिव  
